

15/11/2025

आकाशवाणी ईटानगर

राज्यपाल, लेफ्टिनेंट जनरल रिटायर्ड के. टी. परनाइक ने हूंसो अका जनजाति के कृषि त्योहार, न्येथ्री दाऊ के शुभ अवसर पर राज्य के लोगों को हार्दिक बधाई दी है। उन्होंने कामना की कि यह उत्सव हर घर में ईश्वर का आशीर्वाद लेकर आए। अपने संदेश में, राज्यपाल ने कहा कि सभी सभ्यताओं में, त्योहार मानव जीवन का केंद्र रहे हैं। उन्होंने कहा कि न्येथ्री दाऊ जनजाति की जीवंत संस्कृति और परंपराओं को दर्शाता है और युवा पीढ़ी के लिए उन्हें संरक्षित करने में भी महत्वपूर्ण भूमिका निभाता है। इसी प्रकार, राज्यपाल ने भगवान बिरसा मुंडा की जयंती पर मनाए जाने वाले जनजातीय गौरव दिवस के अवसर पर भी अपनी शुभकामनाएं दी हैं।

00000000000000000000

राज्य चुनाव आयोग (एसईसी) ने आज पंचायती राज संस्थाओं (पीआरआई) और ईटानगर व पासीघाट नगर निकायों के लिए एक साथ आम चुनावों की घोषणा की। मतदान 15 दिसंबर, 2025 को एक ही चरण में होगा, जबकि मतगणना 20 दिसंबर को होगी। अरुणाचल प्रदेश में वर्तमान में सत्ताईस जिला परिषदें, दो सौ पैतालीस जिला परिषद निर्वाचन क्षेत्र, दो हजार एक सौ तीन ग्राम पंचायतें और आठ हजार एक सौ इक्यासी ग्राम पंचायत निर्वाचन क्षेत्र हैं, जबकि नगर निकायों में आईएमसी के अंतर्गत बीस वार्ड और पीएमसी के अंतर्गत आठ वार्ड शामिल हैं। पंचायतों में महिला मतदाताओं की संख्या पुरुष मतदाताओं से अधिक है, जहाँ लिंग अनुपात प्रति 1,000 पुरुषों पर एक हजार एक सौ तेईस महिलाएँ हैं।

000000000000000000000000

नई दिल्ली के प्रगति मैदान, भारत मंडपम में आयोजित चौवालीसवें भारतीय अंतर्राष्ट्रीय व्यापार मेले में कल वाणिज्य एवं उद्योग मंत्री न्यातो दुकाम ने अरुणाचल प्रदेश राज्य मंडपम का उद्घाटन किया। अरुणाचल प्रदेश सरकार के व्यापार एवं वाणिज्य विभाग द्वारा स्थापित इस राज्य मंडपम में अट्वाइस कंपनियाँ शामिल हैं, जो महिला स्वयं सहायता समूहों, खाद्य प्रसंस्करण, चाय, साहसिक पर्यटन, एफपीओ/एफपीसी के कृषि-बागवानी और मसालों के उत्पादों का प्रदर्शन करेंगी।

000000000000000000000000

अरुणाचल प्रदेश राज्य सहकारी संघ के स्वर्ण जयंती समारोह 2025 के उपलक्ष्य में बहत्तरवें अखिल भारतीय सहकारी सप्ताह का शुभारंभ कल आई.जी. पार्क, ईटानगर में हुआ। इस अवसर पर मुख्य अतिथि, सहकारिता मंत्री ओजिंग तासिंग ने अपने संबोधन में राज्य में लागू होने वाली संभावित नई सहकारी नीति 2026 के बारे में जानकारी दी। उन्होंने सहकारी समितियों से सरकारी कोष पर निर्भरता कम करने का आह्वान किया और उन्हें प्रोत्साहित किया तथा समाज की बदलती जरूरतों के अनुसार मिलकर कड़ी मेहनत करने का अनुरोध किया ताकि भारत के अन्य विकसित राज्यों की तरह राज्य के विकास में योगदान दिया जा सके।

000000000000000000000000

पापुम पारे जिले की उपायुक्त विशाखा यादव ने कल गवर्मेन्ट गर्ल्स रेसिडेंशियल स्कूल, सरखा हप्पा, निमते, सागाली में औपचारिक रूप से नवनिर्मित असेंबली शेड का उद्घाटन किया।

उन्होंने लोगों को संबोधित करते हुए कहा कि असेंबली शेड का निर्माण जुलाई 2025 में विद्यालय के उनके दौरे के दौरान एक खुले क्षेत्र में छात्रों और शिक्षकों के साथ हुई बातचीत का प्रत्यक्ष परिणाम है, जिसमें उन्हें संस्थान के सामने आने वाली बुनियादी ढाँचागत चुनौतियों से अवगत कराया गया था।

000000000000000000000000

अरुणाचल प्रदेश भवन एवं अन्य निर्माण श्रमिक कल्याण बोर्ड ने कल जांग में एक विशाल जागरूकता शिविर-सह-कल्याण किट वितरण कार्यक्रम आयोजित किया, जिसमें तवांग जिले के संगठित और असंगठित दोनों क्षेत्रों के श्रमिक बड़ी संख्या में एकत्रित हुए। अपने संबोधन में, कल्याण बोर्ड के अध्यक्ष रोलेन दागाम ने घोषणा की कि सीमा सड़क संगठन के अंतर्गत काम करने वाले श्रमिकों के लिए पंजीकरण शुल्क एक वर्ष के लिए माफ कर दिया गया है। उन्होंने बताया कि ऑनलाइन पंजीकरण जल्द ही अनिवार्य हो जाएगा और पंचायती राज संस्थाओं के सदस्यों से आग्रह किया कि वे आवश्यक कल्याणकारी योजनाओं का लाभ उठाने के लिए श्रमिकों को कल्याण बोर्ड में पंजीकरण कराने के लिए सक्रिय रूप से मार्गदर्शन करें।

000000000000000000000000

वाकरो के अतिरिक्त उपायुक्त ए जे लुंगफी ने लोहित जिले के वाकरो में एपीएनई लाइब्रेरी के नए पुस्तकालय परिसर का उद्घाटन किया और साथ ही उन्होंने युवाओं को इसे एक उपहार के रूप में समर्पित किया, इस कामना के साथ कि पुस्तकालय वाकरो समुदाय के लिए शिक्षा का दीप बना रहे।

उन्होंने कहा कि यह प्रभावशाली है कि पुस्तकालय का नेतृत्व लड़कियों और युवा महिलाओं के एक समूह द्वारा किया जाता है। पिछले 16 वर्षों में इसकी उपलब्धियों की सराहना करते हुए उन्होंने आश्वासन दिया कि प्रशासन आने वाले वर्षों में युवाओं की सेवा के लिए सभी समर्थन प्रदान करेगा। एपीएनई लाइब्रेरी के विकास के पिछले 17 वर्षों को रेखांकित करते हुए, लोहित युवा पुस्तकालय समन्वयक एस मुंडायूर ने कहा कि एपीएनई लाइब्रेरी पुस्तकालय आंदोलन का गौरव है।

000000000000000000

पूर्वोत्तर भारत में अंतर्राष्ट्रीय सीमा से सटे दिबांग वैली के अचेसो विलेज ने स्वतंत्रता सेनानी और आदिवासी नेता भगवान वीर बिरसा मुंडा की 150वीं जयंती के उपलक्ष्य में जनजातीय गौरव दिवस बड़े गौरव और सांस्कृतिक उत्साह के साथ मनाया। इस अवसर पर, उप-मंडल अधिकारी लिजुम एते ने आदिवासी गौरव का उत्सव मनाने और भारत की सांस्कृतिक एवं स्वतंत्रता विरासत में योगदान देने वाले नायकों का सम्मान करने के महत्व पर जोर दिया।

00000000000000000000